



# ରାଷ୍ଟ୍ରପତିଙ୍କ ଦ୍ଵାରା “ସ୍ଵଚ୍ଛତା ହିଁ ସେବା” ଅଭିଯାନର ଶୁଭାରମ୍ଭ

Posted On: 15 SEP 2017 6:18PM by PIB Bhubaneshwar

ରାଷ୍ଟ୍ରପତି ଶ୍ରୀ ରାମନାଥ କୋବିନ୍ଦ ରାଷ୍ଟ୍ରବ୍ୟାପୀ “ସ୍ଵଚ୍ଛତା ହିଁ ସେବା” କାର୍ଯ୍ୟକ୍ରମର ଶୁଭାରମ୍ଭ କରିଛନ୍ତି । ଆଜି (ସେପ୍ଟେମ୍ବର 15, 2017) ଉତ୍ତର ପ୍ରଦେଶର କାନପୁରଠାରୁ ସେ ଏହି ସ୍ଵଚ୍ଛତା ଅଭିଯାନର ଶୁଭାରମ୍ଭ କରି ସେଠାରେ ଉପସ୍ଥିତ ଥିବା ସମସ୍ତ ନେତୃବର୍ଗ, ପଦାଧିକାରୀ ଓ ଜନସାଧାରଣଙ୍କୁ ସ୍ଵଚ୍ଛତା ସଂକଳ୍ପ ପାଠ କରାଇଛନ୍ତି । ଏକ ସ୍ଵଚ୍ଛ, ସୁସ୍ଥ ଓ ସମୃଦ୍ଧ ଭାରତ ଗଠନ ପାଇଁ ରାଷ୍ଟ୍ରପତି ସେମାନଙ୍କୁ ଶପଥ ପାଠ କରାଇଥିଲେ । ଏହି ଅବସରରେ ଇଶ୍ଵରୀଗଞ୍ଜ ଗ୍ରାମକୁ “ମୁକ୍ତାକାଶ ମଳତ୍ୟାଗ ଗ୍ରାମ”ରେ ପରିଣତ କରିବାରେ ଅବଦାନ ଥିବା ବ୍ୟକ୍ତି ବିଶେଷଙ୍କୁ ସେ ସମ୍ମାନିତ କରିଥିଲେ ।

ଏହି ଅବସରରେ ଉପସ୍ଥିତ ଜନତାଙ୍କୁ ସମ୍ବୋଧିତ କରି ରାଷ୍ଟ୍ରପତି ଶ୍ରୀ କୋବିନ୍ଦ କହିଲେ ଯେ ଭାରତ ଏବେ ସ୍ଵଚ୍ଛତା ଓ ସ୍ଵାସ୍ଥ୍ୟରକ୍ଷା କ୍ଷେତ୍ରରେ ଏକ ନିର୍ଣ୍ଣାୟକ ସଂଗ୍ରାମରେ ଅବତୀର୍ଣ୍ଣ, ଆଜି ସଭିଏଁ ଏକତ୍ର ସଂକଳ୍ପବଦ୍ଧ ହୋଇ ଜନସାଧାରଣଙ୍କ ସ୍ଵାସ୍ଥ୍ୟରକ୍ଷା, ବ୍ୟକ୍ତିଗତ ସ୍ଵାସ୍ଥ୍ୟରକ୍ଷା ଏବଂ ପରିବେଶ ସୁରକ୍ଷା ଲାଗି ପ୍ରତିବଦ୍ଧତା ପ୍ରକଟ କରିଛନ୍ତି । କେବଳ ପରିମଳ ବିଭାଗ କିମ୍ବା ସରକାରୀ ବିଭାଗ ସ୍ଵଚ୍ଛତା ରକ୍ଷା ନିମନ୍ତେ ଦାୟୀ ନୁହନ୍ତି । ସମସ୍ତେ ମିଶି ନିଜର ଘର, ସର୍ବସାଧାରଣ ସ୍ଥାନ, ଗ୍ରାମ ଓ ସହରକୁ ସ୍ଵଚ୍ଛ ତଥା ନିର୍ମଳ ରଖିବା ଆବଶ୍ୟକ । ଏହାର ଉଦ୍ଦେଶ୍ୟ ହେଲା ସାମଗ୍ରିକ ସ୍ଵଚ୍ଛତା ଏବଂ ସ୍ଵାସ୍ଥ୍ୟରକ୍ଷା ଯାହା ସର୍ବତ୍ର ଅନୁଭୂତ ହେବ । ଏହାର ପ୍ରଭାବ ସ୍ଵାସ୍ଥ୍ୟ ଓ ପରିମଳ ଉପରେ ପଡ଼ିବ ଏବଂ ତଦ୍ଵାରା ସର୍ବସାଧାରଣଙ୍କ ସମୃଦ୍ଧି ହାସଲ କରାଯାଇପାରିବ । ଏହା ଫଳରେ ସ୍ଵଚ୍ଛ ଭାରତ ଅଭିଯାନର ଲକ୍ଷ୍ୟ ହାସଲ କରିବା ସହଜସାଧ୍ୟ ହୋଇପାରିବ ଯାହା ଜାତିର ପିତା ମହାତ୍ମା ଗାନ୍ଧୀଙ୍କ ପ୍ରତି ପ୍ରକୃତ ଶ୍ରଦ୍ଧାଞ୍ଜଳି ହେବ ।

ଏହି ଅବସରରେ ଉପସ୍ଥିତ ଥିବା ପଦାଧିକାରୀଙ୍କ ମଧ୍ୟରେ ଉତ୍ତରପ୍ରଦେଶ ରାଜ୍ୟପାଳ ଶ୍ରୀ ରାମ ନାଏକ, ଉତ୍ତରପ୍ରଦେଶ ମୁଖ୍ୟମନ୍ତ୍ରୀ ଯୋଗୀ ଆଦିତ୍ୟନାଥ, କେନ୍ଦ୍ର ପାନୀୟ ଜଳ ଓ ପରିମଳ ମନ୍ତ୍ରୀ ସୁଶୀ ଉପାଧ୍ୟାୟ ଏବଂ କାନପୁର ସାଂସଦ ତତ୍କାଳୀନ ମନୋହର ଯୋଶୀ ଅନ୍ୟତମ । ପୂର୍ବରୁ ରାଷ୍ଟ୍ରପତି ଶ୍ରୀ କୋବିନ୍ଦ ଲକ୍ଷ୍ନୌସ୍ଥିତ ଦୀନଦୟାଲ ଉପାଧ୍ୟାୟ ସ୍ମୃତି ବାଟିକା ପରିବର୍ତ୍ତନ କରି ସେଠାରେ ସେହି ମହାନ ସାମାଜିକ ଓ ରାଜନୈତିକ ଚିନ୍ତକଙ୍କ ପ୍ରତିମୂର୍ତ୍ତିରେ ଶ୍ରଦ୍ଧାଞ୍ଜଳି ଅର୍ପଣ କରିଥିଲେ ।

**ସେପ୍ଟେମ୍ବର 17, 2017 ଦିନ କାନପୁରଠାରେ ରାଷ୍ଟ୍ରପତି ଶ୍ରୀ ରାମନାଥ କୋବିନ୍ଦଙ୍କ ଦ୍ଵାରା “ସ୍ଵଚ୍ଛତା ହିଁ ସେବା” ଅଭିଯାନ କାର୍ଯ୍ୟକ୍ରମ ଉଦଘାଟନ ଅବସରରେ ପ୍ରଦତ୍ତ ଅଭିଭାଷଣ**

ଦେଶର ଅତ୍ୟନ୍ତ ମହତ୍ତ୍ଵପୂର୍ଣ୍ଣ “ସ୍ଵଚ୍ଛତା ହିଁ ସେବା” ଅଭିଯାନ ସହ ସଂଶ୍ଳିଷ୍ଟ ଏହି ସମାରୋହରେ ଉପସ୍ଥିତ,

ଉତ୍ତରପ୍ରଦେଶର ରାଜ୍ୟପାଳ ଶ୍ରୀ ରାମ ନାଏକଜୀ,

ଉତ୍ତରପ୍ରଦେଶର ମୁଖ୍ୟମନ୍ତ୍ରୀ ଶ୍ରୀ ଯୋଗୀ ଆଦିତ୍ୟନାଥ ଜୀ,

କେନ୍ଦ୍ର ସରକାରଙ୍କ ପାନୀୟ ଜଳ ଓ ସ୍ଵଚ୍ଛତା ମନ୍ତ୍ରୀ ସୁଶୀ ଉପାଧ୍ୟାୟ ଜୀ,

ଏଠାକାର ଲୋକସଭାର ଯଶସ୍ଵୀ ସାଂସଦ ତତ୍କାଳୀନ ମନୋହର ଯୋଶୀ ଜୀ

ଗଣ୍ୟମାନ୍ୟ ଅତିଥି ବୃନ୍ଦ,

ଭଦ୍ରମହିଳା ଓ ଭଦ୍ରବ୍ୟକ୍ତିଗଣ,

ଭାରତର ରାଷ୍ଟ୍ରପତି ପଦଭାର ଗ୍ରହଣ କରିବା ପରେ ଏହା ମୋର ପ୍ରଥମ କାନପୁର ଗସ୍ତ । କାନପୁର ମୋର ଜନ୍ମସ୍ଥାନ ତ ନିଶ୍ଚୟ, ତା ଛଡ଼ା ଏହିଠାରେ ମୋର ଶିକ୍ଷାଲାଭ ହୋଇଥିଲା । ଏ ସ୍ଥାନର ସ୍ମୃତି ମୋ ମନରେ ଖୋଦେଇ ହୋଇରହିଛି । କାନପୁର ଜିଲ୍ଲାର ଦେହାତର ଏକ ଗାଁରୁ ମୁଁ ମୋର ଜୀବନଯାତ୍ରା ଆରମ୍ଭ କରିଥିଲି । ଆଜି ମୁଁ ଯେଉଁ ପର୍ଯ୍ୟନ୍ତ ପହଞ୍ଚିପାରିଛି, ତା ପଛରେ ଆପଣ ସମସ୍ତଙ୍କର ଶୁଭକାମନା ଏବଂ ଏହି ଭୂମିର ଆଶୀର୍ବାଦର ଶକ୍ତି ସାମିଲ ରହିଛି ।

ମୋତେ କାନପୁରର ଗୌରବୋଜ୍ଞ ଇତିହାସ ସଦାବେଳେ ପ୍ରେରଣା ଯୋଗାଇଆସିଛି । ଏହି କ୍ଷେତ୍ରର ରାଷ୍ଟ୍ରାତ୍ମକ- ଗଳି ଏବଂ ଗ୍ରାମ 1857 ମସିହାରେ ସ୍ଵାଧୀନତାର ପ୍ରଥମ ଲଢ଼େଇ ସମୟରେ ନାନା ସାହେବ, ତାନ୍ତିଆ ଟୋପେ ଏବଂ ଆହୁରି ଅନେକ ସ୍ଵାଧୀନତା ସଂଗ୍ରାମୀ ତଥା ବାହାଦୁରଙ୍କୁ ଦେଖିଥିଲା ।

ଆଜି ଆମ ଦେଶ ଅସ୍ଵଚ୍ଛତା ବିରୁଦ୍ଧରେ ଏକ ନିର୍ଣ୍ଣାୟକ ସଂଗ୍ରାମ ଲଢୁଛି । ଆମ ନିକଟରେ ସ୍ଵଚ୍ଛ ଭାରତ ଅଭିଯାନର ଲକ୍ଷ୍ୟ ପ୍ରାପ୍ତି ନିମନ୍ତେ କେବଳ ଦୁଇ ବର୍ଷର ସମୟ ରହିଛି । “ସ୍ଵଚ୍ଛତା ହିଁ ସେବା”ର ଏହି ଅଭିଯାନ ଆମ ମିଶନକୁ ଶକ୍ତି ଓ ସାମର୍ଥ୍ୟ ଦେବା ନିମନ୍ତେ ଦେଶବ୍ୟାପୀ ପ୍ରୟାସ କରାଯାଉଛି ।

ଇଶ୍ଵରୀଗଞ୍ଜ ଗାଁର ଲୋକମାନେ ଯେଉଁ ଦାୟିତ୍ଵବୋଧର ସହ ନିଜ ଗାଁକୁ “ମୁକ୍ତାକାଶ ଶୌଚରୁ ମୁକ୍ତି ଲାଭ” କରାଇଛନ୍ତି ତାକୁ ଦେଖି ମୋ ମନରେ ପୂର୍ଣ୍ଣ ବିଶ୍ଵାସ ଜନ୍ମିଛି ଯେ ଆମ ଦେଶ ଅବଶ୍ୟ ଅସ୍ଵଚ୍ଛତା ଉପରେ ବିଜୟ ଲାଭ କରିପାରିବ । ମୁଁ ସେହି ଗ୍ରାମର ସମସ୍ତ ଲୋକଙ୍କୁ ଅଭିନନ୍ଦନ ଜଣାଉଛି । ସ୍ଵଚ୍ଛତା ପାଇଁ ଉଦାହରଣୀୟ ଯୋଗଦାନ ଦେଇଥିବା ଆଜିର ପୁରସ୍କାର ବିଜେତାମାନଙ୍କୁ ବି ମୁଁ ହାତୁକି ଅଭିନନ୍ଦନ ଜଣାଉଛି । ମୁଁ ଚାହୁଁଛି, ଏହି ଗ୍ରାମର ଶିକ୍ଷାକୁ ନେଇ ଏହି କ୍ଷେତ୍ରର ସବୁଲୋକ ସ୍ଵଚ୍ଛତା ଉପରେ ଗୁରୁତ୍ଵ ପ୍ରଦାନ କରନ୍ତୁ ତଥା ଗଙ୍ଗାନଦୀକୁ ବି ସ୍ଵଚ୍ଛ କରିବା ଅଭିଯାନରେ ସହଯୋଗ କରନ୍ତୁ ।

ଆଜି ଆମେ ସଭିଏଁ ଯେଉଁ ଶପଥ ନେଇଛୁ ତାହା ସାର୍ବଜନୀନ ସ୍ଵଚ୍ଛତା, ବ୍ୟକ୍ତିଗତ ସ୍ଵଚ୍ଛତା ଏବଂ ପର୍ଯ୍ୟାବରଣର ସ୍ଵଚ୍ଛତାକୁ ପରସ୍ପର ସହ ଯୋଡ଼ି ହୋଇ ରହିବା ଲାଗି ରେଖାଙ୍କିତ କରୁଛି ।

ପ୍ରିୟ ଦେଶବାସୀଗଣ,

ଆମମାନଙ୍କ ଘର, ସର୍ବସାଧାରଣ ସ୍ଥାନ, ଗ୍ରାମ ଏବଂ ସହର ସଦାବେଳେ ଯେପରି ସ୍ଵଚ୍ଛ ଓ ନିର୍ମଳ ରହିବ ସେ ଦିଗରେ ଆମେ ମିଳିତ ପ୍ରୟାସ କରିବାକୁ ପଡ଼ିବ । ଆମର ଉଦ୍ଦେଶ୍ୟ ହେଲା, ସ୍ଵଚ୍ଛତା ସମ୍ପୂର୍ଣ୍ଣ ହେଉ ଏବଂ ସ୍ଵଚ୍ଛତା ସର୍ବତ୍ର ହେଉ ।

ସ୍ଵଚ୍ଛତା ରକ୍ଷା କେବଳ ସଫେଇ କର୍ମଚାରୀ କିମ୍ବା ସରକାରୀ ବିଭାଗର ଦାୟିତ୍ଵ ନୁହେଁ । ଏଇ କଥା ଆଜକୁ ପ୍ରାୟ ଏକ ଶହ ବର୍ଷ ପୂର୍ବେ ମହାତ୍ମା ଗାନ୍ଧୀ ନିଜେ ସଫେଇ କାମ କରି ସମସ୍ତଙ୍କୁ ଶିକ୍ଷା ଦେବାକୁ ପ୍ରୟାସ କରିଥିଲେ । ବାପୁ କହିଥିଲେ, ଯେତେବେଳେ ପର୍ଯ୍ୟନ୍ତ ତୁମେ ନିଜ ହାତରେ ଝାଡୁ ନଉଠାଇଛନ୍ତି ସେ ପର୍ଯ୍ୟନ୍ତ ତୁମେ ନିଜ ଗାଁ ଓ ସହରକୁ କଦାପି ପରିଷ୍କାର କରିପାରିବନାହିଁ ।

2014 ମସିହା ଗାନ୍ଧୀ ଜୟନ୍ତୀ ଠାରୁ ଆରମ୍ଭ ହୋଇଥିବା ସ୍ଵଚ୍ଛ ଭାରତ ଅଭିଯାନର ସବୁ ଲକ୍ଷ୍ୟକୁ ଆମକୁ ହାସଲ କରିବାକୁ ପଡ଼ିବ । ଏହା ରାଷ୍ଟ୍ରପିତା ମହାତ୍ମା ଗାନ୍ଧୀଙ୍କ ପ୍ରତି ଆମର ପ୍ରକୃଷ୍ଟ ଶ୍ରଦ୍ଧାଞ୍ଜଳି ହେବ । କେବଳ ଲକ୍ଷ୍ୟ ପ୍ରାପ୍ତି କରିଦେଲେ ହେବନାହିଁ ଅପରନ୍ତୁ ଏକଥା ସୁନିଶ୍ଚିତ କରିବାକୁ ପଡ଼ିବ ଯେ ସ୍ଵଚ୍ଛତାର ପ୍ରତ୍ୟେକ ସୁବିଧା ସୁଯୋଗକୁ ଯେଉଁ ସ୍ଥାନୀ ଭାବେ ଉପଯୋଗ କରାଯିବ ଏବଂ ସ୍ଵଚ୍ଛତାର ସ୍ଥିତି ମଜବୁତ ହୋଇପାରିବ ।

ମଇଳା ଯେକୌଣସି ସମାଜ ପାଇଁ ଅଭିଶାପ ସ୍ଵରୂପ । ମଇଳା ଯେଉଁସବୁ ବେମାରୀ ହୋଇଥାଏ ସେହି କାରଣରୁ ଯେଉଁ ଆର୍ଥିକ କ୍ଷତି ଦେଖିବାକୁ ପଡୁଛି ତାହା ଜିତିପିରି 6.4 ପ୍ରତିଶତ ସହ ସମାନ ବୋଲି ହିସାବରୁ ଜଣାପଡ଼ିଛି । ଏପରି ବେମାରୀର ଶିକାର ହୋଇ ଆର୍ଥିକ ଦୃଷ୍ଟିରୁ ଦୁର୍ବଳ ଲୋକମାନେ ଅଧିକରୁ ଅଧିକ ସମସ୍ୟାର ସମ୍ମୁଖୀନ ହୋଇଥାନ୍ତି । ସେମାନଙ୍କର ଆର୍ଥିକ ରୋଜଗାର କ୍ଷମତା ବି ହ୍ରାସ ପାଇଥାଏ । କୁହାଯାଇପାରେ ଯେ ସ୍ଵଚ୍ଛତା ଲାଗି କାର୍ଯ୍ୟ କରିବା ବାସ୍ତବ ଦୃଷ୍ଟିକୋଣରୁ ମାନବ ସମାଜର ସେବା । ସ୍ଵଚ୍ଛତାର ଲକ୍ଷ୍ୟ ହାସଲ ସମ୍ପର୍କରେ କୌଣସି ପ୍ରକାର ସାଲିସ କରିବାର ଅବସର ଉଠୁନାହିଁ । ବାହାରେ ଶୌଚ କାରଣରୁ ଯେଉଁସବୁ ବେମାରୀ ହୋଇଥାଏ ତଦ୍ଵାରା ଛୋଟ ଛୋଟ ଶିଶୁମାନଙ୍କ ଅନ୍ତନଳୀରେ କଣା ହୋଇଯାଇଥାଏ, ସେମାନେ ଯାହା ଖାଇଥାନ୍ତି ତାହା ତାଙ୍କ ସ୍ଵାସ୍ଥ୍ୟରେ ଲାଗିନଥାଏ । ସେମାନଙ୍କ ସ୍ମରଣଶକ୍ତିରୁ ସ୍ଵାଭାବିକ ବିକାଶ ଘଟିନଥାଏ । ସେମାନଙ୍କ ବିକାଶ ପ୍ରକ୍ରିୟା ଉପରେ ଏହାର ପ୍ରତିକୂଳ ପ୍ରଭାବ ପଡ଼ିଥାଏ । ତାଲିଆ ଯୋଗୁଁ ବହୁସଂଖ୍ୟକ ଶିଶୁ ମୃତ୍ୟୁ ମୁଖରେ ପଡ଼ିଥାନ୍ତି । ପାନୀୟ ଜଳକୁ ସ୍ଵାସ୍ଥ୍ୟ ପାଇଁ କ୍ଷତିକାରକ କରୁଥିବା କାରଣମାନଙ୍କ ମଧ୍ୟରୁ ମୁଖ୍ୟ କାରଣଟି ହେଲା ମଇଳା ସୃଷ୍ଟି ହେଉଥିବା ସଂକ୍ରମଣ । ଏହିସବୁ ସମସ୍ୟାମାନଙ୍କୁ ଦୂର କରିବା ସକାଶେ ସମସ୍ତଙ୍କୁ ଏକତ୍ର ହୋଇ କାର୍ଯ୍ୟକରିବା କରୁଛି ।

ସ୍ଵଚ୍ଛ ଭାରତ ମିଶନ ଦ୍ଵାରା ସ୍ଵଚ୍ଛତାକୁ ଏକ ସାମୂହିକ କାର୍ଯ୍ୟକ୍ରମରେ ପରିଣତ କରାଯାଇଛି । ଗାଁଠାରୁ ଆରମ୍ଭ କରି କେନ୍ଦ୍ର ସରକାରଙ୍କ ପର୍ଯ୍ୟନ୍ତ ତଥା ସମାଜର ପ୍ରତ୍ୟେକ ସ୍ତରରେ ଭାଗୀଦାରିତା ସୂଚି କରାଯାଇଛି । ଏଥିପାଇଁ ଅନେକ ମହିଳା ସ୍ଵୟଂ ସହାୟକ ଗୋଷ୍ଠୀ ସକ୍ରିୟ ରହିଛନ୍ତି । ଏଠାରେ ଉପସ୍ଥିତ ବିଭିନ୍ନ ଗୋଷ୍ଠୀର ପ୍ରତିନିଧିମାନଙ୍କ ସକ୍ରିୟତା ଏହି ଅଭିଯାନର ବ୍ୟାପକ ଭାଗୀଦାରିତା ଉଦାହରଣ । ସିଲିକ ସୋସାଇଟି, ସେନାବଳ, ଇଷ୍ଟର ଫେସ ଗ୍ରୁପ୍, ଏନସିସି-ଏନଏସଏସ ଭଳି ଯୁବ ସଂଗଠନ ତଥା ପଞ୍ଚାୟତିରାଜ ସଂସ୍ଥା ଏବଂ କର୍ପୋରେଟ ସେକ୍ଟରମାନଙ୍କ ନିରନ୍ତର

ଭାରୀଦାରିତା ଦ୍ୱାରା ଏହି ଅଭିଯାନକୁ ତଥା ସ୍ୱଚ୍ଛ ଭାରତ ଅଭିଯାନକୁ ବିଶେଷ ଆଲୋକ ପ୍ରାପ୍ତ ହୋଇଛି । କିନ୍ତୁ ସାଧାରଣ ଜନତାଙ୍କ ସହଯୋଗ ବିନା ଏହି ଅଭିଯାନ କଦାପି ସମ୍ପୂର୍ଣ୍ଣ ହୋଇପାରିବନାହିଁ ।

ସ୍ୱଚ୍ଛ ଭାରତ ଅଭିଯାନର ଏକ ବଡ଼ ପ୍ରୟାସ ହେଲା ସମଗ୍ର ଦେଶରେ ଛଅ ଲକ୍ଷ ପ୍ରଶିକ୍ଷିତ ସ୍ୱେଚ୍ଛାଗ୍ରହୀଙ୍କର ଏକ ସେନା ଗଠନ କରିବା । ଦେଶର ପ୍ରତ୍ୟେକ ଗାଁରେ ଜଣେ ସ୍ୱେଚ୍ଛାଗ୍ରହୀ ଏହି ଅଭିଯାନକୁ ପତାକା ଧରି ନିଜ ଗାଁର ସବୁ ଲୋକଙ୍କୁ ସାଥୀରେ ନେଇ ସ୍ୱଚ୍ଛତା ଦିଗରେ ଆଗକୁ ଅଗ୍ରସର ହେବେ ।

ସ୍ୱଚ୍ଛତା ପାଇଁ ଆମକୁ ଶହ ଶହ ବର୍ଷର ପୁରୁଣା ଅଭ୍ୟାସକୁ ଜଳାଞ୍ଜଳି ଦେବାକୁ ପଡିବ । ଏହା ହେଉଛି ସମାଜର ମାନସିକତାରେ ପରିବର୍ତ୍ତନ ଆଣିବାର ଅଭିଯାନ । ଏହା ସେଇସବୁ ନିର୍ଦ୍ଦୟତାକୁ ରୋକିବାର ଅଭିଯାନ ଯାହାର ଚାପରେ ଆମ ମାଆମାନଙ୍କୁ ଭଉଣୀମାନଙ୍କୁ ଏବଂ କନ୍ୟାମାନଙ୍କୁ ମୁକ୍ତାକାଶ ତଳେ ଶୌଚ ହେବାକୁ ବାଧ୍ୟ କରାଯାଉଥିଲା ଏବଂ ସେମାନଙ୍କ ସୁରକ୍ଷା ଓ ସମ୍ମାନକୁ ଅଣଦେଖା କରାଯାଇଆସୁଥିଲା । ଏପରି କେତେକ ଉଦାହରଣ ନଜରକୁ ଆସିଛି । ଯେଉଁଠାରେ କି ଆମର କନ୍ୟାମାନେ ସେମାନଙ୍କର ଭାବୀ ଶୁଶ୍ରୂକାଳୟରେ ଶୌଚାଳୟ ନଥିବା କାରଣରୁ ବିବାହ କରିବାକୁ ପ୍ରତ୍ୟାଖ୍ୟାନ କରି ଦେଇଛନ୍ତି । ଏଭଳି ନବୁଯବତୀମାନେ ଆମ ସମସ୍ତଙ୍କ ଲାଗି ପ୍ରେରଣାର ସ୍ରୋତ । ସେମାନଙ୍କର ଏଭଳି ବୈପ୍ଳବିକ ପଦକ୍ଷେପ ପାଇଁ ମୁଁ ସେମାନଙ୍କୁ ଅଭିନନ୍ଦନ ଜଣାଉଛି ।

ସ୍ୱଚ୍ଛତା ଅଭିଯାନ ଆମ ସମାଜରେ କିଛି ବେଶ ଭଲ ଚିନ୍ତାଧାରା ଉଦ୍ରେକ କରୁଛି । ଅନେକ ସ୍ଥାନରେ ଲୋକମାନେ ସତର୍କତା ସମିତିମାନ ଗଠନ କରିଛନ୍ତି । ସଚେତନ ଲୋକ ଖୋଲାମେଲାରେ ଶୌଚ ଯାଉଥିବା ଲୋକମାନଙ୍କୁ ସମ୍ମାନର ସହ ସେମାନଙ୍କ ବେକରେ ଫୁଲମାଳ ପିନ୍ଧାଇ ଏପରି ନକରିବାକୁ ଅନୁରୋଧ କରୁଛନ୍ତି । ଏଭଳି ପ୍ରୟାସର ସୁଫଳ ଓ ପ୍ରଭାବ ଦେଖିବାକୁ ମଧ୍ୟ ମିଳିଲାଣି ।

କିନ୍ତୁ ଏବେ ସୁଦ୍ଧା ସ୍ୱଚ୍ଛ ଭାରତ ଅଭିଯାନର ଲକ୍ଷ୍ୟ ପୂରଣ ନିମନ୍ତେ କେତେକ କ୍ଷେତ୍ରରେ ଯଥେଷ୍ଟ କାର୍ଯ୍ୟ ବାକି ପଡିଛି । ମଇଳା, ଆବର୍ଜନା, ମଳମୂତ୍ରରୁ ନିସ୍କାର ପାଇବା ଉପରେ ବେଶ ବ୍ୟଗ୍ରତାର ସହ କାର୍ଯ୍ୟ କରିବାକୁ ପଡିବ । “ବର୍ଜ୍ୟରୁ ସମ୍ପଦ” ଭଳି ଚିନ୍ତାଧାରା ସହ ବର୍ଜ୍ୟରୁ ବିଭୁଳି ପ୍ରସ୍ତୁତ ଭଳି କାର୍ଯ୍ୟକୁ ତୁରନ୍ତ ସାକାର କରିବାକୁ ପଡିବ । ପ୍ରତ୍ୟେକ କ୍ଷେତ୍ରରେ ଆମକୁ ତୁରନ୍ତ କାର୍ଯ୍ୟ ଆରମ୍ଭ କରିବାକୁ ହେବ । କାରଣ କାର୍ଯ୍ୟ କରିବା ସକାଶେ ଆମ ହାତରେ ଖୁବ ଅଳ୍ପ ସମୟ ଅଛି । ଆମମାନଙ୍କ ମଧ୍ୟରୁ ପ୍ରତ୍ୟେକଙ୍କୁ ଏକଥା ଘେନି ନିଶ୍ଚିତ ହେବାକୁ ପଡିବ ଯେ ଏହି ଅଭିଯାନକୁ ଆମେ ନିର୍ଦ୍ଧାରିତ ସମୟ ମଧ୍ୟରେ ସମ୍ପୂର୍ଣ୍ଣ କରିବୁ ।

ସ୍ୱୟଂ ପ୍ରଧାନମନ୍ତ୍ରୀ ସ୍ୱଚ୍ଛତା ଉପରେ ଜୋର ଦେଇ କହିଛନ୍ତି ଯେ ଶୌଚାଳୟର ନିର୍ମାଣ ଦେବାଳୟ ନିର୍ମାଣଠାରୁ ବି ଅଧିକ ମହତ୍ତ୍ୱପୂର୍ଣ୍ଣ । ସରକାରଙ୍କ ସ୍ୱଚ୍ଛ ଭାରତ ଅଭିଯାନ ଲୋକମାନଙ୍କ ମଧ୍ୟରେ ନୂତନ ଚେତନା ଜାଗ୍ରତ କରିଛି । ଏହି ମିଶନ ମାଧ୍ୟମରେ ଏ ପର୍ଯ୍ୟନ୍ତ ଏହାର ବ୍ୟାପ୍ତି 39 ପ୍ରତିଶତରୁ ବୃଦ୍ଧି ପାଇ 67 ପ୍ରତିଶତ ଛୁଇଁଛି । ମୁକ୍ତାକାଶ ତଳେ ଶୌଚ କରୁଥିବା ଲୋକଙ୍କ ସଂଖ୍ୟା 55 କୋଟିରୁ ହ୍ରାସପାଇ 30 କୋଟିରେ ପହଞ୍ଚିଛି ।

ଆପଣମାନେ ସମସ୍ତେ ଜାଣନ୍ତି ଯେ ଆଜି ଏହି ଅଭିଯାନର ଆରମ୍ଭ ସହ ସମଗ୍ର ଦେଶରେ ଯେଉଁଠି ବି ବିଦ୍ୟାଳୟ, ଅଙ୍ଗନବାଡି ତଥା ଅନ୍ୟ ସାର୍ବଜନିନ ସ୍ଥଳଠାରେ ଏହି କାର୍ଯ୍ୟ ଅସମ୍ପୂର୍ଣ୍ଣ ରହିଛି, ତାକୁ ସମ୍ପୂର୍ଣ୍ଣ କରାଯିବା ସକାଶେ ଉଦ୍ୟମ ଆରମ୍ଭ ହେବ । ଆମ ସମସ୍ତଙ୍କ ଜୀବନରେ ଏପରି କ୍ଷଣ ଅତ୍ୟନ୍ତ ମହତ୍ତ୍ୱପୂର୍ଣ୍ଣ ।

ସ୍ୱଚ୍ଛ ଭାରତର ଆଧାର ଉପରେ ହିଁ ସୁସ୍ଥ ଭାରତ ଓ ସମୃଦ୍ଧ ଭାରତ ନିର୍ମାଣ କରାଯିବ । ଆସନ୍ତୁ, ଆମେ ସବୁ ଭାରତବାସୀ ମିଳିମିଶି ସ୍ୱଚ୍ଛତା ଦିଗରେ ଆଉ ପାହୁଣ୍ଡେ ଆଗକୁ ପାଦ ବଢ଼ାଇବା, ମୋର ପୂର୍ଣ୍ଣ ବିଶ୍ୱାସ ଯେ ସ୍ୱଚ୍ଛତାର ସକଳ ନେଇ ରାଷ୍ଟ୍ର ନିର୍ମାଣର ଆପଣା ଆପଣା ଭୂମିକାକୁ ଆମେମାନେ ସମସ୍ତେ ସଫଳତା ପୂର୍ବକ ସାକାର କରିବା

ଜୟ ହିନ୍ଦ!

\*\*\*\*\*

(Release ID: 1503332) Visitor Counter : 2